

ಮಾಡಿದ ಮೇಲೆ ಈ ಬಗ್ಗೆ ಸರ್ಕಾರ ಅಲೋಚನೆ ಮಾಡುತ್ತಿದೆ. ಹಸಿರು ವಲಯದಲ್ಲಿರತಕ್ಕಂಥ ಈ ಜಮೀನುಗಳನ್ನು ಸಾಗುವಳಿ ಮಾಡತಕ್ಕಂಥ ಹರಿಜನ ಗಿರಿಜನರಿಗೇ ಕೊಡಬೇಕು ಎನ್ನುವ ಇಚ್ಛೆ ಸರ್ಕಾರ ಕೈದೆ. ಹಸಿರು ವಲಯದಲ್ಲಿ ಕೃಷಿ ಮಾಡಿದರೆ ಅದಕ್ಕೆ ಧಕ್ಕೆ ಬರುವುದಿಲ್ಲ ಎನ್ನುವ ಅಭಿಪ್ರಾಯ ಸರ್ಕಾರಕ್ಕೆ ಬಂದಿದೆ. ಈ ಬಗ್ಗೆ ಮುಂದಿನ ಕ್ರಮ ಕೈಗೊಳ್ಳುವ ಭರವಸೆ ಕೊಡುತ್ತೇನೆ

ಶ್ರೀ ಎಂ. ಪಿ. ಕೇಶವಮೂರ್ತಿ.—ಭರವಸೆ ಎಷ್ಟು ದಿವಸಗಳಲ್ಲಿ ಆಗಬಹುದು.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಆದಷ್ಟು ಬೇಗ ಈ ಬಗ್ಗೆ ನಿರ್ಣಯ ತೆಗೆದುಕೊಳ್ಳುತ್ತೇವೆ.

ವಿಷಯ.—ಭದ್ರಾವತಿ ಕಬ್ಬಿಣ ಮತ್ತು ಉಕ್ಕಿನ ಕಾರ್ಖಾನೆಗೆ ವಿದ್ಯುಚ್ಛಕ್ತಿ ಒದಗಿಸುವ ಬಗ್ಗೆ

ಪ್ರ. ಸಂಖ್ಯೆ 76 (51) ಶ್ರೀ ಜಿ. ರಾಜೇಗೌಡ (ಹನೂರು) ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶ್ರೀ ವಿದ್ಯುತ್ ಗಣಿ ಹಾಗೂ ಭೂ ವಿಜ್ಞಾನ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ;

ಅ) ಭದ್ರಾವತಿಯ ವಿಶ್ವೇಶ್ವರಯ್ಯ ಕಬ್ಬಿಣ ಮತ್ತು ಉಕ್ಕಿನ ಕಾರ್ಖಾನೆಯ ಉತ್ಪಾದನಾ ಚಟುವಟಿಕೆಗೆ ಒಂದು ವರ್ಷಕ್ಕೆ ಬೇಕಾಗುವ ವಿದ್ಯುಚ್ಛಕ್ತಿಯ ಪ್ರಮಾಣವೆಷ್ಟು ;

ಆ) ಪ್ರಸ್ತುತ ದೊರೆಯುತ್ತಿರುವ ವಿದ್ಯುಚ್ಛಕ್ತಿ ಪ್ರಮಾಣವೆಷ್ಟು ;

ಇ) ಸಾಕಷ್ಟು ಪ್ರಮಾಣದ ವಿದ್ಯುಚ್ಛಕ್ತಿ ದೊರೆಯದಿರುವುದರಿಂದ ಉತ್ಪಾದನಾ ಚಟುವಟಿಕೆಗಳು ವರ್ಷದಲ್ಲಿ ಎಷ್ಟು ದಿನ ಸ್ಥಗಿತಗೊಳ್ಳುತ್ತದೆ ?

ಶ್ರೀ ಜಿ. ಎಸ್. ದೇಶಮುಖ್ (ವಿದ್ಯುತ್ ಮತ್ತು ಭೂಗರ್ಭ ಮಂತ್ರಿಗಳು).—

ಅ) ವರ್ಷ ಒಂದಕ್ಕೆ ಬೇಕಾಗುವ ವಿದ್ಯುತ್ ಪ್ರಮಾಣ 480ರಿಂದ 520 ಮಿಲಿಯನ್ ಯೂನಿಟ್ಗಳು.

ಆ) ಜುಲೈ 1984ರಿಂದ ಜೂನ್ 85ರವರೆಗೆ ಈ ಕಾರ್ಖಾನೆಗೆ ನಿಗದಿ ಮಾಡಿದ ವಿದ್ಯುತ್ ಪ್ರಮಾಣ 362.00 ದಶ ಲಕ್ಷ ಯೂನಿಟ್ಗಳು. ಅದರಲ್ಲಿ ಕಾರ್ಖಾನೆ ಈ ಅವಧಿಯಲ್ಲಿ ಬಳಕೆ ಮಾಡಿದ ವಿದ್ಯುತ್ತಿನ ಪ್ರಮಾಣ 300 ದಶ ಲಕ್ಷ ಯೂನಿಟ್ಗಳು.

ಇ) 1984-85ರಲ್ಲಿ ಈ ಕಾರ್ಖಾನೆಯಲ್ಲಿ ಲೇ ಆಫ್ ಆಗಿಲ್ಲ.

ಶ್ರೀ ಬಿ. ರಾಜಗೌಡ.—ಸ್ವಾಮಿ, 480 ರಿಂದ 520 ಮಿಲಿಯನ್ ಯೂನಿಟ್ಗಳು ಬೇಕಾಗಿ ದ್ದರೂ ಯಾವ ಆಧಾರದ ಮೇಲೆ 362 ದಶಲಕ್ಷ ಯೂನಿಟ್ಗಳು ಎಂದು ಗೊತ್ತು ಮಾಡಿದಿರಿ ?

ಶ್ರೀ ಜಿ. ಎಸ್. ದೇಶಮುಖ್.—ಈ ಕಾರ್ಖಾನೆಯ ವರ್ಷದ ಅತಿ ಹೆಚ್ಚಿನ ಬೇಡಿಕೆ 795 ದಶ ಲಕ್ಷ ಯೂನಿಟ್ಗಳನ್ನು ಮತ್ತು ಮಾಹೆಯಾನ ಗರಿಷ್ಠ ಬೇಡಿಕೆ 66.25 ದಶ ಲಕ್ಷ ಯೂನಿಟ್ಗಳನ್ನು ಆಧಾರವಾಗಿಟ್ಟುಕೊಂಡು ಗಣಕ ಮಾಡಲಾಗಿದೆ. ಅದರ ವರ್ಷದಲ್ಲಿ ಇತರ ತಿಂಗಳುಗಳಲ್ಲಿ ಬೇಡಿಕೆ 66.25 ದಶ ಯೂನಿಟ್ಗಳಿಗೂ ಕಡಿಮೆ ಇರಬಹುದಾದ್ದರಿಂದ ವರ್ಷದ ಬೇಡಿಕೆ 795 ದಶ ಯೂನಿಟ್ಗಳಿಗೂ ಕಡಿಮೆ ಇರಬಹುದು. ಈ ಕಾರ್ಖಾನೆಯ ಅಧಿಕಾರ ವರ್ಗದವರ ಅಂದಾಜಿನ ಪ್ರಕಾರ ವರ್ಷ ಒಂದಕ್ಕೆ ಬೇಕಾಗುವ ವಿದ್ಯುತ್ ಪ್ರಮಾಣ 480 ರಿಂದ 520 ಮಿಲಿಯನ್ ಯೂನಿಟ್ಗಳು.

ವಿಶ್ವೇಶ್ವರಯ್ಯ ಕಬ್ಬಿಣ ಮತ್ತು ಉಕ್ಕಿನ ಕಾರ್ಖಾನೆಯ ವಿದ್ಯುತ್ತಿನ ಕಾಂಟ್ರಾಕ್ಟ್ ಡಿಮಾಂಡ್ : 1,32,500 ಕೆ.ವಿ.ಎ.

ಅತಿ ಹೆಚ್ಚಿನ ರೆಕಾರ್ಡ್ ಆದ ಪವರ್ ಡಿಮಾಂಡ್ : 1,26,933 ಕೆ.ವಿ.ಎ.

ರಾಜ್ಯದಲ್ಲಿ ತಲೆದೋರುವ ವಿದ್ಯುತ್ ಕೊರತೆಯಿಂದಾಗಿ ಹೈಟೆನ್‌ಪನ್ ವಿದ್ಯುತ್ ಬಳಕೆದಾರರ ಮೇಲೆ ವಿಧಿಸಿರುವ ಕಡಿತವನ್ನು ಈ ಕಾರ್ಖಾನೆಗೂ ಅನ್ವಯಿಸಲಾಗುತ್ತದೆ.

	ಡಿಮಾಂಡ್ ಕಡಿತ	ಎನ್‌ರ್ಜಿ ಕಡಿತ
ಜುಲೈ 1984ರಿಂದ 14-9-84ರ ವರೆಗೆ	ಶೇ. 30	ಶೇ. 30
15-9-84 ರಿಂದ 31-3-85ರವರೆಗೆ	ಶೇ. 40	ಶೇ. 60
ಏಪ್ರಿಲ್ 85ರಿಂದ 14-7-85ರವರೆಗೆ	ಶೇ. 40	ಶೇ. 80
15-7-85ರಿಂದ	ಶೇ. 20	ಶೇ. 60

ಶ್ರೀ ಬಿ. ರಾಜಗೌಡ.—ನನ್ನ ಪ್ರಶ್ನೆಗೆ ನೇರವಾದ ಉತ್ತರ ಬರಲಿಲ್ಲ. ಸ್ವಾಮಿ, ಖೋತ ಮಾಡಿದುದರಿಂದ ಈ ಕಾರ್ಖಾನೆ ನಷ್ಟವನ್ನು ಅನುಭವಿಸುತ್ತಿದೆ. ಇದು 11 ಸಾವಿರ ವಿದ್ಯುತ್.ಕಾರ್ಮಿಕರ